

नन्दवासिमदिद्विषसाधिर्वाधिशोभरोचिभ्यो ष्यन्तेभ्यः सञ्ज्ञायाम् । नन्दनः । <sup>1</sup>वासनः । मदनः ।  
<sup>2</sup>दूषणः । साधनः । वर्धनः । शोभनः । रोचनः । सहितपि<sup>3</sup>दमेः सञ्ज्ञायाम् (ग.सू. ३) । सहनः ।  
 तपनः । दमनः । जल्पनः । रमणः । दर्पणः । सङ्क्रन्दनः । सङ्कर्षणः । <sup>4</sup>संहर्षणः । जनार्दनः । <sup>5</sup>यवनः ।  
<sup>6</sup>मधुसूदनः । <sup>7</sup>विभीषणः । लवणः । निपातनाण् णत्वम् । चित्तविनाशनः । कुलदमनः । <sup>8</sup>शत्रुदमनः ।  
 इति नन्द्यादिः ।

ग्रह । उत्सह । <sup>9</sup>उद्दस । <sup>10</sup>उद्भास । स्था । मन्त्र । सम्मर्द । ग्राही । उत्साही । उद्दासी । उद्भासी । स्थायी ।  
 मन्त्री । सम्मर्दी । रक्षश्रुवसवपशां नौ (ग.सू. २४) । निरक्षी । निश्रावी । <sup>11</sup>निवासी । निवापी । निशायी । <sup>12</sup>याचिव्या-  
 हसंव्याहृत्रजवदवसां <sup>13</sup>प्रतिषिद्धानाम् (ग.सू. २५) । अयाची । <sup>14</sup>अव्याहारी । असंव्याहारी । अत्राजी । अवादी ।  
 अवासी । अचामचित्तकर्तृकाणाम् (ग. सू. २६) । प्रतिषिद्धानामित्येव<sup>15</sup> । अकारी । अहारी । अविनायी ।  
 अविशायी । विशयी विषयी देशे (ग. सू. २७) । विशयी, विषयी देशः । अभिभावी भूते (ग. सू. २८) ।  
 अभिभावी । अपराधी । <sup>16</sup>उपरोधी । परिभवी । परिभावी । इति ग्रह्यादिः ।

पच । <sup>17</sup>वप । वद । चल । शल । तप । पत । नदट् । <sup>18</sup>भवट् । वस । गरट् ।  
 प्लवट् । चरट् । तरट् । चोरट् । ग्राहट् । जर । मर । क्षर । क्षम । सूदट् । देवट् । मोदट् ।  
 सेव । मेष । कोप । मेधा । नर्त । व्रण । <sup>19</sup>दर्श । दंश । <sup>20</sup>दम्भ । जारभरा । श्वपच । पचादि-  
 राकृतिगणः ।

<sup>21</sup>अज्विधिः सर्वधातुभ्यः पठचन्ते च पचादयः ।

अण्वाधनार्थमेव स्यात् सिध्यन्ति श्वपचादयः ॥ (म.भा. २.९१)

इगुपधज्ञाप्रीकिरः कः । (१३५/२८९७)

इगुपधेभ्यः<sup>22</sup> जानातेः<sup>23</sup> प्रीणातेः किरतेश्च कप्रत्ययः भवति । विक्षिपः । विलिखः । <sup>24</sup>बुधः । कृशः ।  
 जानाति इति जः । प्रीणाति इति प्रियः । किरति इति किरः । देवसेवमेषादयः <sup>25</sup>पचादौ पठितव्याः ॥

आतश्चोपसर्गे । (१३६/२८९८)

आकारान्तेभ्यो धातुभ्यः <sup>26</sup>उपसर्गं <sup>27</sup>उपपदे कप्रत्ययो भवति । <sup>28</sup>णस्यापवादः । <sup>29</sup>प्रस्थः । सुम्लः ।  
 सुम्लः<sup>30</sup> ॥

1. नास्ति अ, चाणनः व. 2. पूषणः क. 3. °दमेभ्यः फ. 4. हर्षणः अ. ह, सहर्षणः इत्यपि पठन्ति अ.  
 5. नास्ति ब. ड. 6. 7. नास्ति फ. 8. नास्ति ड. 9. उद्दम क. 10. नास्ति क. 11. नास्ति ब.  
 12. याचू अ. ब. क. 13. प्रतिषिद्धानाम् क. 14. अव्यवहारी क. 15. नञ्पूर्वाणामित्यर्थः इत्यधिकम्  
 फ. 16. अपरोधी ग. 17. चपि ब, वच क. 18. अवट् क, नास्ति अ. 19. सर्पदर्शे अ. फ. 20. दम्भ  
 नास्ति अ. 21. एवः श्लोकः नास्ति इ. ब. क. ड. 22. धातुभ्यः इत्यधिकम् ब. क. ड. 23. च प्रीणातेश्च फ.  
 24. विबुधः ब. क. ग. 25. पचादिषु व. 26. च इत्यधिकम् अ. ग. 27. उपपदे नास्ति क. 28. णप्रत्य-  
 यस्य ब. क. फ. 29. प्रदः फ. 30. उपसर्गे इति किम् ? दायः । धायः । इत्यधिकम् व.